

**ቃልስናን እንጽርጽሮትን**

**ተቃላሳይ ሓው ጎሚዳን**

መስከረም 22/2018

ረድኢ ክፍለ ባሻይ

ሎሚ'ውን ከምቲ ቅድሚ ሕጂ ዝበልክዎ ብዛዕባ ነብስና ኣብዚ ደምበ ተቃውሞ እየ ሓሳብይ ክህብ ዝደሊ። ኣቐዲመ ግን ከም መእተዊ ቅድሚ ሕጂ ካብ ዝጸሓፍክዎ ክጠቅስ ኢያ።

(መለኽቲ ዕድመ ናይ መግዛእቶም ንኸውጥጥ ምእንቲ፣ ማለት ህዝቢ ምእንቲ ከናቕኑቱ ደቂ ዓዲ መሲሎም ዝረኣይሉ ጥበብ ኣለዎም። ህዝቢ ሰሚሩ ምእንቲ ከይቃወሞም ብፍላይ ኣብ ድሑር ሕብረተሰብ ወገንን ዓሌትን ሃይማኖትን ወዘተ... ከም መሳርያ ተጠቂሞም ነቲ ህዝቢ ኣብ ነንሓድሕዱ ከም ዝናቐቐት ይገብሩ ኢያም።

እዚ ክኣ ንገለ ካብቲ ንይምሰል ንዕኡም ዝመስል ገለ ሓለፋታት ናይ ስልጣን ይዕድሉ'ሞ እቲ ህዝቢ ናብ ወገናዊ ቍጨምጭም ኣትዩ መሰረታዊ ጸላኢኡ ከምዝዝንግዕን ካብ ስምረት ክኣ ከምዝጎናደብን ይኸውን) ኢሊ ነይረ፣ (መለኽቲ ሃገር የብሎምን ኣብ ዝብል ዓንቀጻይ መወዳእታ ፓራግራፍ ተመልከት/ቲ)። ከምዚ ናትና ዝኣመሰለ ሕብረተ-ሰብ ብቐሊሉ ከም ዝትንከፍን ከም ዝምዝመዝን ስለ ዝገመትኩ ኢያ።

ብተወሳኺ (ምቅላስሲ ንቃለስ ኣለና ከም ሎሚኳ ኣነጻርጸርና ኣይንፈልጥን፣ ግን ኣገባብ ኣቀላልሳና ብመንጽር ጸላእትና እንተመዚንናዮ ብዙሕ ሓላፍ-ዘላፍ ኣለዎ) ስግንጢርን ቅልውላውን ኣብ ዝብል ዓንቀጻይ ራብዓይ ፓራግራፍ ተመልከት/ቲ)። እዚ ነቲ ዝቐጽል ሓሳባተይ ቃልስናን እንጽርጽሮትን ኣብ ትሕቲ ዝብል ኣርእሱቲ መንጻፍ ምእንቲ ክኸውነኒ ኢሊ ኢያ ጠቂሰዮ። ብዝተረፈ ናይ ሎሚ ትሕዝቶይ እንሆ።

ወድ-ሰብ ኣብ ሂወቱ ከንጻርጽርን ክሕጎስን ክስሕቕን ክበክን ክሓዝንን ናይ ደስትኡ መግለጺ ብዓላት ወይ ፌስታ ክገብርን ዝነበረን ዘሎን ዝቐጽልን ኢያ። እዚ ዝተጠቐሰ ንኸኸውን ግን ነናቱ ክውንነትን ተረኽቦታትን ታሪኻዊ ባይታን ኣለዎ።

ኣብ ቃልሲ'ውን ከምኡ እዚ ዝተባህለ ክውንነት ኣሎ፣ ግን እቲ ኣብ ላዕሊ ዝተጠቐሰ ባህርያዊ ክኸውን ከሎ፣ ኣብ ቃልሲ ወይ ገድሊ ግን ሕብረተ-ሰብኣዊ ወይ ክኣ ወድ-ሰብ ባዕሉ ካብ ዝሰርሖም ዝውለዱ ኢያም። ንምርዳእ ዝኣክል፣ ውግእ፣ ሰላም ፣ ኣፍራይነት፣ ወይ ፍረ ኣልባነት፣ ትምህርቲ ወይ መሃይምነት፣ ድኸነት ወይ ሃብቲ ኮታ እቶም ኩሎም

ቀጠባዊ፣ ማሕበራዊ፣ ፖለቲካዊ ምዕባሌታት ፍረ ድኻም ወይ ፍረ ስንፍና ደቂ-ሰባት ምዃኖም ኢዮም።

እዚ ጥራይ ዘይኮነ፣ ሃገር ንባዕላ በዩናይ ኣገባብ መጺኣ ንታሪኻ ዝምልከት ኩይኑ ሓንቲ ዓባይ ውደባ ደቂ ሰባት ዝሰርሕዎ እያ። ካብዚ ኣብ ላዕሊ ዝተጠቐሰ ወድዓዊ ኩነታት ክኣ ባህሊ የንጸባርቕ። ንምርዳእ ዝኣክል፣ ስልጡን ወይ ዘይስልጡን ማለት ምዕቡል ወይ ዘይምዕቡል ኣነባባርን ርኽክባትን ናይ ህዝቢ ኣብ ኩሉ ምኣዝናት ሂወት ከም ዝህሉ ይኸውን ማለት'ዩ።

ካብዚ ንላዕሊ ንምርዳእ ዝኣክል ኣዘራርባ ከይተረፈ ኣብ ምዕቡላት ሃገራትን ኣብ ዘይማዕበላ ሃገራትን ክንመዝኖ እንተድኣ ኩንና ኣዚዮ ዝፈላለ ኩይኑ ንረኺቦ። ንኣብነት ኣብ ምዕቡላት ሃገራት የቐንዩለይን ኣይትሓዘለይን ካብቶም ኣዚዮም ዝደጋገሙ ቃላት ክኸውኑ ከለዉ፣ ኣብ ከም ሃገርና ዝኣመሰላ ግን ዳርጋ ኣይትሰምዖምን ኢኻ፣ ወይ ክኣ ኣዚዮ ውሑድ ግዜ ኢዮም ስምዑ። እኳ ድኣ ሓደ-ሓደ ግዜስ ይኸደነና እዩ ዘብል፣ እንታይ ድኣ ትረግጸኒ እንተበልካዮ እግርኻ ረገጽካ ሓደ ሰብ፣ ተገምጢሉ እሞ እንታይ ኢኻ ደሊኻ ሕጂ ኢሉ ይስልበጠካ! ኣይገርመኩምንዶ? ኣብዚ ቃልስና'ውን ኣብ ብዙሕ ኣጋጣሚታት ኣብ ባህላዊ ድሕረት ወዲቕና ንዕኡ ዝመስል ዘይቅዱውን ጎዳናን ቃላት ንጥቀም ስለዝኸውንና ብባህሊ ደረጃ ክርኣ ከሎ ኣበይ ከም ዘለና ክሕብረና ዝኸእል ዓቢ መረዳእታ ኢዮ።

ብዛዕባ ምንጽርጻር'ውን ካበይ ከም ዝመጽእን እንታይከ ትርጉም ኣለዎን ሰብ ሞያ ባዕላቶም እንተገለጽዎኳ ዝምረጽ እንተኸውነ፣ ከም ተራ ተመኩሮ ንዓይ'ውን ስለዝገጥመኒ ሓሳብይ ክህበሉ እደሊ። ምንጽርጻር ትቆጻጸሮ ነገር ኣይመስለንን፣ ምክንያቱ ንዓይ'ውን ሓደ-ሓደ ግዜ የዘንግዓኒ ኢዮ። ንግዚኤ ሃይ ይወጸለይ ወይ ይፈኹሰኒ'ሞ እቲ ውጽኢቱ ግን መብዛሕትኡ ግዜ ጌጋ ወይ ዘይሃናጺ ኩይኑ እረኽቦ። ከም ተመኩሮይ ሕክምና ናቱ ይቕሬታ ምሕታት ወይ ኣይትሓዘለይ ምባል ኩይኑ ረኺብዮ። ዋእ እንተቐጸለዮስ ክሳዕ ሕጅስ ድሓን ኣለኹ።

ጎሚዳ ነቶም ዘይትፈልጡ ኣረጋይ ሓጎስ ናይ ፓል ቶክ መጻዊዒኡ ኢዮ። ጎሚዳ ስኖም ነኺሶም ገንዘቦምን ነብሶምን ወፍዮም ዝቃለሱ ሃገራዊ ሓልዮት ካብ ዘለዎም ተቐላሰቲ ሓደ ኢዮ።

እዚ ክብል ከለኹ ከምቲ ኩላትና ጉድለት ዘለና ጉድለት የብሉን ማለት ግን ከስምዕ የብሉን። እንዳተነቓቐፍካን እንዳተመላላእካን ምቅላስ ግን ክንለማመድ ኣለና፣ ስለ'ዚ ክኣ'ዩ ነቐፌታን ነብሰ ነቐፌታን ኣገዳሲ ዝኸውን። ንእግረ መንገደይ ኣብዚ ኣጋጣሚ እዚ ብእዝይ ካብ ዝሰማዕክዎ ክቡር ኣምባሳደር ዓብደላ ኣደም ኣብ ፓል ሕድሪ

ጀጋኑና ከም ጋሻ ቀሪቡ ብዘይ ሕብብእ ውድባዊ ተመኩሮ ክገልጽን ነብሱ ክኣ ክነቅፍን ስለዝሰማዕክዎ ንመጀምርያ ግዜ ካብቲ ቅድሚ ሕጂ ነቅፊትኡም ከልዕሉ ራዕ-ራዕ ዝብሉ ብድርቅና ክኣ ዝተዋሕጡ መራሕቲ ነበር ወጺኡ ጅግንነት ብምርኣዩ ተባዕ ኤርትራዊ የቐንዮልና ከይበልክዎ ክሓልፍ ኣይደልን። እቶም ዝተረፉ መራሕቲ ነበር ክኣ ኣሰር ኣሰሩ ክስዕቡ እምነ። ምኽንያቱ ነቅፊታን ናብሱ-ነቅፊታን ምትእምማን ፈጠሩ ሓድነትን ደሞክራሲያዊ ስርዓትን ክትተክል ስለ ዝረድኣካ። ናብ ኅሚዳ ክምለስ ግን፦

ኣነ ንኅሚዳ ኣብ ፓል ጥራይ ዘይኮነ ጽቡቕ ዕድል ኩይኑ ብኣካል'ውን ክረኽቦ ክኣሊ ኣይኣይን። ስለዚ ሓው ኅሚዳ ከመይ ትኸውን ኣለኻ ምስ ስድራቤትካ? ከምቲ ሽዕኡ ዝረኣኹኻ ጽቡቕ ክትህሉ ተስፋ እገብር። ሎምስ ባዕሉ ይፈልጥ ተወዲኡና ክንዛረብ ኢና ኣልካ ስሚዲትካ ምግላጽካ ብወገነይ ዚጽላእ ኣይኮነን። ምኽንያቱ ንዓይ'ውን ከምቲ ኣብ ላዕሊ ዝገለጽክዎ ስለዘጋጥመኒ ኣይኣይን።

ብኣውራጃ ሓማሰዩን ልብኻ ተቓጺሉ ኣንጻርጸርካ። ኣነ ግን ክገርመካ ብኹለን ኣውራጃታት ኣይ ልበይ ሃል-ሃል ኣሉ ተቓጺለ ዘለኹ። ሸውዓተ ኣውራጃታት ዝኣኸላስ ብሓደ ኣፊቱ ዋላ ሓማሰዩን ተጥለም ከም ገዓት ተኸቢባ ዘላ እንታይ ኣይ ጉደን እንታይ ኣይን ዝገብራ ዘለዋ ኣሊስ ቂጡ ጠፊኡኒ ኣሎ። ክቡር ሓው ኅሚዳ እዚ ዝብሎ ዘለኹ ብመንገድኻ ከዕልል ስለዘደለኹ ኣይ እምበር እቲ ኩነታት ኣስዒቦ ክገልጸ ኣይኣይን።

ገድሊ ወይ ቃለሲ ብዝሒ (quantity) ጥራይ ኣይኮነን ዘድልዮ እቲ ቀንዲ ረጅሒ ነጥቢ ዓይነት (quality) ኣይኣይን። ብዓይኒ ዓቕን ክንርእዮ ከለና እዚ ዝቃወም ዘሎ ህዝቢ ውሑድ ኣይኮነን። ናብ ዓይነታዊ ትሕዝቶ ክሰጋገር ስለዘይክኣለ ግን ፍሕት ክንብል ኣይክኣልናን። ኣብ ምቕዛም ጥራይ ተሪፍና ኣለና። ከምቲ ብዙሕ ግዜ ደጋጊመ ዝገለጽኩዎ ንቃልሲ ኣውራጃታት ወይ ምሉእ ህዝቢ ተሰማሚዑ ኣይኮነን ዝጀምሮን ዝፍጽሞን። ናይ ቀረባ ታሪኽ ሰውራና እኹል መረዳእታ ኣይኣይን። ኣብ ቃልሲ ዋላ ክሳብ ዓወት'ውን ጸረ መሰል ህዝቢ ኣለዉ። ርሑቕ ከይከድና ታሪኽ ሰውራና ንሱ ኣይ ዝሕብረና። ንደርጊ ጥራይ ዘይኮናስ ብግሁድ ይኹን ብምስጢር ምስ ደርጊ ዝዓስከሩ ኤርትራውያን'ውን እግረይ ኣውጽእኒ ከምዝብሉን ከምዝማረኹን ወይ ክኣ ናይ ሞት ጽዋእ ከም ዘልዕሉን ከይኖም ኣይኣይን።

እቶም ኣውራጅኡም ብዘየገድስ ብባዕላዊ ኣተሓሳስባን ዘይረብሕ ረብሓታትን ዝይዕሸዉ ደቂ ሃገር ኣይኣይን ነቲ ኹሉ ዓቕቦ ቍልቍል ዝድይብዎን ዝወርድዎን። ብርእይቶይ እዞም ኩሎም ኣብ ደምበ ተቓውሞ ዘለዉ ደቂ ሓማሴን ስለዝጸገምዎም ኣይኮነን ተሸጊርና ዘለና።

አበሃህላኝ ብተራ ፎረማላዊ ወይ መልክዓዊ ሚዛን ትርጉም የብሉን ማለት አይኮነን፤ ከምቲ ዝበልኩዎ ኣብ ላዕሊ ዘሎ ጥቕሶይ ግን መጻወድያታት መለኸቲ ኣብ ግምት እንዳ እኢተና ክንቃለስ ለባማት ክንከውን ይግብኣና። እዚ ኣብ ላዕሊ ጠቐሶዮ ዘለኹ እዝን ወድከምዝን ክመጽእ ከም ዝኸእል ስለዝተራእየኒ ኢየ። ገለ ሰባት ከም ዘዕልልዎ ንስወ.እ መልኣከ ተኸለ ዝቐተለ ሓዞም ኣብ ማእከል ዓዲ ንኣምን ቀቲሎሞ ዝብል ወረ ኣሎ። ሓቂ እንተድኣ ከይኩ ትርጉሙ ክጠፍኣና የብሉን። ጅግና ስወ.እ መልኣከን እዚ ፈሽዓል ጠላም ኢሳያስን ግን ዓይንን ሓመድን ከም ዝነበሩ ዘይፈለጠ ይፍለጥ።

ዓዲ ንኣምን ኣብ ሕምብርቲ ኤርትራ ኢያ ትርከብ፤ ሕጂ ግን አይኮነን ንዕኣ ክሓልየላስ ከምዚ ንርእዮ ዘለና ንምልእቲ ሃገር'ውን ከምዘይነበረትን ከምዘየላን ይገብራ ኣሎ። ስለዚ ንቃልስና ብኣውራጃ ብወረዳ ወዘተ...ጌርና እንተዘይመዘንናዮ ካብ ድሑር ግብረ-መልሲ ናይ ዓያሹ ክድሕነና ይኸእል ጥራይ ዘይኮነስ መፍቶ እዚ ትርእዮ ዘለኝ መብረስ ሃገር ኢሳያስን ዋና-

ጭሉን ክኣ ከይንኸውን ይሕግዘና ማለት ኢየ። ነዚ ኣበሃህላኝ ተጠቐሞም ህውከት ከባርዑ መታን ህግደፋውያንን ብሓፈሽኡ ክኣ ኩሎም ጸላእትናን ክምዝምዝዎ ከም ዝኸእሉ ምርዳእ የድሊ።

ኅሚዳ ሎሚ ናይ ተቃዋምቲ ኢና ዝብሉ ስምረት ኢየ ኣብዮና ዘሎ እምበር ናይ ዝሓንገዱስ ብዙሕ ኣይትገደሱሉ። ጥራይ ነቶም ጀጋኑን ሓለይትን ደቂ ሓማሴን ብልቦና ንጠቐመሎም እምበር ይኣኸሉና ኢዮም። ድሓር ክኣ ለንቅነ ኣምቢብካያ ወይ ሰሚዕካያ እንተኸውንካ፣ ንዑ'ባ! ክንደይ ትጭክኩ ትብል ድርሰተይ፣ ኪዱ'ባ እንታይ ዘምጽእ ኣለኩም ከይትቐየር ጌለና ተቐበልቲ ገሌና ክኣ ሰጎጡቲ ከይንኸውን ከይተበላሸወለይ ሓደራኽ። ምእንቲ ነብሱ ሓሚምና ዘለና ከይተግድደልና። ንእግረ መንገደይሲ፣ ኣደይ ምሕረት ዝበሃላ ዓባይ ሰበይቲ ሓሚመን'ሲ ሰብ ክበጽሐን ምስ ከደ፣ መቐም ከም ባህልና ትፈልጥዎ ኢኹም ድሓን ኢየ እንታይ ኣሰከፊኩም ኢየ ዝብለካ፣ ኣደይ ምሕረት ግን ከመይ ኣለኸን ድሓን ዲኸን እንተበሉውንሲ፣ ያእ! የገደኒ'ሎ ኢለን ተስፋ ኣቕራጸንኣም ይበሃል እሞ፣ ንዓና ክኣ ካብ ዘለናዮ ከይተግድደልና ክብለካ ኢየ ደልየ።

ሎሚ ግዚኡ ምስ እምቢ ዝበሉ ክንቋየቑ ዘይኮነስ ወፊራና ሕራይ ንዝበሉ ክንኣኸኸብ ክኸውን ኣለዎ። ካብ ሕጂ ንንዮው ብፍላይ ዓበይቲ መራሕቲ ዝነበሩ ኣካላትና እሞ ዝተኣሰሩ ብርእይቶይ ናይ መወዳእታ ናይ ክቡር ብርሃነ ኣብርሀ ክትከውን ኣለዎ፣ ምክንያቱ ካብ ዓቕን ንላዕሊ ተኣሲረናን ተመቕሖሕናን ተረሺንናን ተሸጥናን ኢና። ድሕሪ ደጊም ክንኣስር እምበር ክንእስር ድልዎት ክንከውን የብልናን፣ ምክንያቱ ንእሱራት ብስእልን ብጽሑፍን ብዘረባን ምሳኹም ኣለና ኢልና ከነፍትሖም ወይ ከነድሕኖም ከምዘይንኸእል ኣኸሊ ዝተርፍ መረዳእታ ኣዋህሊልና ኣለና።

ክቡር ሐው ጎሚዳ እቲ ካልእ ክብለካ ዝደሊ ናብ ለበዋ ገጹ ዘድሃበ ኢዩ። እሱ ክኣ ኣብ ቃልሲ ሚዛንና መታን ለጠቕ ከይብል እሞ ንል ምንገዲ ከብይኑ ከይዓናቕፈና ንጥቀመሎም ቃላት ክንመርጽ ኣለና። ጎዳፍ (VULGAR) ቃላት ምዝውታር ንኣእምሮ ሰማዕቲ ኣቐይሙ ነቕምነገር ናይ መልእኽትኻ ከምዘይመሓላለፍን ዋጋ ከምዘይብሉን ስለዝገብር ወዲ ወረጃታት ወዲ ሃዘሞ ወዲ ኹምሪ ጽላሉ ንግኻዶ ዘረባ ክጠፍኣካ'ይሉ ብማለት ኣብዚ መዳይ እዚ ከተስተብህላሉ እውከሰካ ምደለኹ።

ካብ ሕጂ ንንዮው ልቢ ጎበዝ ኣብ ደረቱ ኣየዋጽኣናናን ኢዩ። ጎሚዳ ንእሽተይ ሐወይ ክትሰምዓኒ ተስፋ እንዳገበርኩ ኣብ ነንሓድሕድና እንዳተመላላእናን ይቕረ እንዳተበሃሃልናን ማለት መትከል ናይ ነቕፌታን ነብሰ ነቕፌታን እንዳተጠቐምናን እንተድኣ መሪሽና ነዚ ኳና መንደቕ ናይ ጸላእትና ሃደሽ ከነብሎ ኢና። ንመንእሰዮትና ኳኹቶ ዘሪእናሎም ኣብ'ዚ ኩሉ ሓሳረ መከራ ስለዘእተናዮም ድማ የቕፌታ ንምሕታት ዝኣክል በዛ ኣብ ታሕቲ ዘላ ግጥመይ ብ 2012 ዘተደርሰት ጌረ ናይ ሎሚ መልእኽተይ ክዛዝም ኢዩ።

**ይቕረ በለልና**

18-11-2012

ረድኢ ክፍለ (ባሻይ)

ይቕረ በል መንእሰይ ናይ ኤርትራ ዘርኢ

ኣብ ደንበ 'ጽኒሕናልካ ዝተሓብኦ ዝብኢ

ዕዳ ገዲፍናልካ ኣብ ምርኩስ በጺሕና

ጸሕሊ ናብ ጉልሻ ዝሓዘና ዘይብልና

ናትና'ዩ እቲ ጉድለት እወ ናይ ዓበይቲ

ፋሕ ብትን ኣትዩካ ከም ጥረ ዘራእቲ

ትስከሞ 'ለኻ እዚ ኹሉ ጽዕነት

ብሰንኪ 'ቦታትካ ተሰኪምካ ዓብዮት

ማእሲ ናይ 'ዴታት ከይጸገብካ ንእዲ

ናይ ከድዓት ድፋዕ ጸኒሑካ ዕርዲ

ዓገብ ኢና ጌርና ሃሲና ንእስነት

ብደም ጅጋኑና ገዚእና ዕሽነት

አንታ ስዩ ሃገር ለይለይ ከምዘን ኣብታይ

ብሰንኪ 'ቦታትካ ዘሚቱካ ቀላይ

ክንዲ ተማሂርካ ንሃገር ትሓለ

ሀግደፍ ፈሪዱካ ኣብ ስደት ክትበለ

ዘንጊዕና ሂብናካ ናይ ውሻጦ ሰይጣን

ንወለዶ ጅግና ዘትክኽ ከም ዕጣን

እዚ ኹሉ መስዋእቲ ዝተኸፍለ ቀደም

ውሒዱዎም ሀግደፍ ወሲኹሙሉ ደም

ሀግደፍ ክማኽሩ ድሕሪ መጋረጃ

ዓሻ ወላዲኹም ይስከም ጠበንጃ

ሀግደፍ ክቐብረና ጉድጓድ ዒራዒሮ

ቅልጽም ኣቦታትኩም ይሃርም ኩብሮ

እዚ ጨካን ስርዓት ኣሕዋትና ክርሽን

ዓያሹ 'ቦታትኩም ንስከም ካላሽን

ኣውርዱ እንተበሉ ኣብ መሬት ነንብሮ

ኣልዕሉ እንተበሉ ድማ ንሕንገሮ!

ናትና'ያ 'ታ መርገም ብርግጽ-ብርግጽ

ብሰንኪ ሓጥያትና መንእሰይ ይነፍጽ

ግርህነት ለቢስና ሃገር ተጠሊማ

ንሳቶም ረገጽቲ ንሕና ክኣ ጫማ

ውሉድ ንወላዲ ወላዲ ንውሉድ

ይቕረ'ዩ ባህልና ንሱ'ዩ 'ቲ ልሙድ

ሕራይ ድኣ በሉ ሕራይ'ያ ጥዕምቲ

ናይ ባይቶና ልምዲ ናይቶም ደቂ ርስቲ

ምሒሎም ዘይጠልሙ ደቅኸ ኤርትራ

ሕራይ ዝኣመሎም ዕማም ብወፈራ

ይቕረ ኣሳሪና ምዓልትን ምሸትን

ደቂ ምራን ቀደም ኣርዑትን ነዊትን

ጅግና መንእሰይና ናይ ሃገሩ ፍናን

ኣስፊልና ሂብናካ ብዙሕ ኣይነፋዕናን

ከንብል እንተበለ ኣይፈሰሰን ኣሎ

ኣይጠፍኣካን ግዲ ድሎ ከይትዕሎ

ንነጻነት ህዝብስ ኩሉ ተሰሊፉ

መንፊት ግን ኣግፊሕና ሕርኸራኸ ሓሊፉ

ንሳያ ጉድለትና መንእሰይ ፍለጣ

ኅኅ 'ግዲፎሙና ሰብ ጥራዩ ሳንጣ

ሕነ ቕራናትሲ ከይኑ ንንዕማማት

ኣብዘይውዓልካዮ ተወጊእካ ኩናት

ሕጂ ግን ንገርም ደጊም የለን ዋዛ

ህበይ ንበረኻ መንእሰይ ንገዛ

መንእሰይ በሪፍ አዳራሽ መኪኑ  
ከንዲ ነንቃዕርርሲ ርእስና ደኒኑ  
ታሪካዊት ሃገር ማህጸን ተቃለሱቲ  
አንሶላ ብላዕሊ ከብርታ ብታሕቲ!

ገበላ ጀጋኑ ኢሎሙሉ ሕሾ

ዋና 'ተዘይብሉ ውራይ ይበላሾ

ተልዓል መንእሰይ ፍለጥ መንገድኻ

ደጊም ከይትዝንግዕ መሃንድስ ባዕልኻ

አንብብ ገናጺልካ ደብተር ኢና ንሕና

ዓለም ከየርከበት ከይቀደመትና

ተበጊስካ አለኻ ድሕሪት ከይትምለስ

ይአኸለኩም በሎም ደጊም ብዓል መፍለስ

ይቕረ ግበረልና አንታ ዋሕስ ድጊ

ውሰዳ ከረዛን ናይ አቦታት ዘንጊ።

ረድኢ ክፍለ (ባሻይ)